

కావ్యావళి

శ్రీ శివ శంకర శాస్త్రి

ప్రాప్తి స్థానములు : సాహితీ సమితి.
నవ్య సాహిత్య పరిషత్తు. గుంటూరు

సర్వ స్వామ్యములు
కృత్తివాస తీర్థులవి

ప్రథమ ముద్రణము 1945
వెల్ కమ్ ప్రెస్ . గుంటూరు

కావ్యావలి

ల ం త మ

శ్రీ ఆమంచర్ల
శేషా చరిపతి రావుకు

*

ది వ్య లో చ నా లు

౧

ధ ను ర్దా సు

దేవా, మేదురతావకీనకరుణాదీవ్యత్కటాక్షప్రభా
శ్రీవిద్యోతితుడౌచు భాగ్యమును గాంచెన్ దాసు డీప్రొద్దునన్
కావేరీపరిపూతశీతలమహాకల్లోలిసీస్పర్శ శో
భావంతం బయి పొల్చు నూషరధరాభాగంబుచందంబునన్.

ఈనా డే నొనరించి నట్టిసుకృతం బెంతో యహీనంబు కా
దేనిన్ యుష్మదసాంగవీక్షణమహా స్సేలా ప్రవర్తిల్లు నీ
దీనాంఘ్రిప్రభవాధమాధమునిపై దేవా, కృపాపూర్ణమై?
ఆనందోద్ధతి బిచ్చులించినది రోమాంచంబు దేహంబునన్ !

మీసందర్శననవ్యభాగ్యమున స్వామీ, ధన్యతం గాంచితిన్
వాసిం బొందెను నిశ్చయంబుగ భవద్వల్లభ్యసంలబ్ధి నీ
దాసుం ! డానిఖలైకనాయకుని సందర్శించిన ట్లయ్యె మీ
శ్రీసాన్నిధ్యమునందు నిల్వగ నె యక్షీణప్రమోదంబునన్ !

స్వామీ, తావకపాదపంకజరజస్సంసక్తిచే నొప్పెడున్
నామూర్ధం బుదయార్కమండలదళశన్నవ్యప్రభారంజిత
శ్రీమంతం బగునంజనాచలగర్జిత. సేవాసమారాధనో
ద్దామప్రౌఢిమ నాకు లభ్య మవుతన్ ద్వత్సన్నిధానంబునన్ !

ఈదాసాధముమీద నేల పడెనో యీనాడు జ్ఞానప్రభా
 శ్రీదం బైనభవత్కటాక్షము కృపాసింధూ, వచింపంగదే !
 మోదస్ఫూర్తి సమాచరించు ద్రుటిలో మూర్ధంబుపై నిల్పి త్వ
 త్పాదాంభోజముల నియోగముల నీదాసానుదాసుం డిదే !

భగవద్రామానుజులు

కనుగొన నిన్ను సంతసము కల్గిన దెంతయు నేను మాకు, నీ
 వినయ మక్రమోద్గతిని వెల్లడి యయ్యెను, భక్తిభావమో
 ఘనమధురప్రకారమున గానగ వచ్చెను, నీప్రవర్తనం
 బనుపమభంగి నొప్పెను మదాశిషముం గొనుమోకుమారకా!

జననము శూద్రవంశమున సంఘటిలంగనె లోప మేమి? ఆ
 ననమున సామ్యదీధితి కనంబడుచున్నది, భాషణంబులం
 దొనరె నకల్మషారభటి, యోగ్యత యున్నది పెక్కురీతులన్,
 ఘన మగులోప మొక్కటియె కానగవచ్చెను మాకు నీకడన్.

నది నవగాహనాదిక మొనర్చి మఠాగమనాభిలాష నీ
 యుదయమునందు మేము చనుచుండెడివేళను శిష్యపంక్తితో,
 ఎదురుగ వచ్చినావు మదిరేక్షణ కొక్కతె కాతపత్రముం
 బదిలముగా ధరించి యిరుపార్శ్వములం జనుచున్ స్థలద్గతిన్.

తరుణివిలోచనద్వయిని దప్పక నిల్పితి వీక్షణంబులన్,
 సరసనె పోవువారలదెసం గనుగోవు, లవంబుసైతమే
 నరసినయట్లు లేదు పథమందలి వింతలనైన, కామినీ
 పరవశబుద్ధితో జనెడిభంగి గనంబడినావు దాసుడా !

పొలతుకమీద నీకు బరిపూర్ణముగా ననురాగ ముండనీ—
చెలియకు దద్విధంబున సశేషజనంబుల మోల సేవలం
జలుపుచు, లజ్జ బోవిడిచి సంచరిలం దగునయ్య? ప్రియుడిక
నిలువగబోలు రమ్యముగ నిండుమనమ్మున గూఢవృత్తితో.

ధ ను ర్దా సు

స్వామి, భవత్పదద్వయము సాక్షిగ బల్కెద విశ్వసింపుడీ !
భామినిమీదిమత్ప్రణయభావము వెల్లడిసేయు బుద్ధి నా
కేమియు లేదు, లజ్జ త్యజిం చెడికోరిక లేదు, ధూర్తతం
గామినికి నవర్యలను గా దొనరించుట దేశికాగ్రణీ !

కావరబుద్ధి గాదు పథగాముల జూడక యుంట, వింతలో
యేవియు బట్ట, వాకువలయేక్షణదివ్యవిలోచనద్యుతి
శ్రీ వసివాడు భాస్కరరుచిప్రసరంబున నన్నభీతి నో
దేవర, యామెనుండి నిజదృష్టి మరల్పగ నైతి నయ్యెడక.

ఆమెను జెప్పవట్ల మదిరాక్షి యటంచు వచించినార లో
స్వామి, విధేయదాసజనుసాహసముకొ ట్లమింపగా వలెక !
ఆమహిళాలలామవిపులాయతనేత్రము లుత్పలప్రభా
ధామము గాక వేరొకవిధంబుగ దోచునె నాకు దేశికా !

మానసహారులై మధురమంజులనూతనకాంతి నొప్పి ల
క్షీనిలయంబులై వెలయు చిత్రగతిం బ్రియురాలినేత్రముల్.
పూనుట దుర్భరం బగు ప్రభూ, తమదాసుడు మేన ప్రాణముల్
హ్లాసము లయ్యెనేని యణుమాత్రము తన్నయనోత్పలచ్ఛవల్!

భగవద్రామానుజులు

తెలియగవచ్చె మాకు భవదీయవిధం బిపు డంతయున్ సుతా!
 చెలియవిలోచనద్వయుకి జేయుచునుంటివి సేవ—మంచిదే.
 కలికిమనోజ్ఞనేత్రములకన్న మనోజ్ఞమయై మహాద్యుతుల్
 గొలిపెడి నేత్రయుగ్మమునకున్ నిరతంబు సపర్య సేయుదే?

ధనుర్దాసు

ఎక్కడగూడ నాకువలయేక్షణకన్నులకాంతికన్న సొం
 పెక్కినయంబకద్యుతుల నెన్నడు జూడగలేదు! మిక్కిలిం
 జొక్కపునేత్రయుగ్మమును జూపుదురేని మహానుభావ, నే
 నిక్కపుభక్తిభావమున నిత్యము దాస్యము చేయకుందునే?

భగవద్రామానుజులు

ఆనందంబు ఘటిల్లె మా కిప్పుడు వత్సా, నీవహోధోరణి !
 నీనిష్కల్మషవృత్తి శిష్యహృదయోన్మేషం బొనర్చెం గదా!
 కానంబోవుద మెల్లరుం గదలుడీ, కల్యాణికాంతిచ్చటా
 గానంబై విలసిల్లుదివ్యనయనద్వంద్వంబు, శీఘ్రంబుగన్ !

౨

భగవద్రామానుజులు

పరమాకారణజాయమానకరుణాపాంగప్రసారంబునన్—
 భరితాజ్ఞానదురంతసంతమనమున్ భంజించుచున్, విప్రప

సిరసంరక్షణభార మూనిన మహా శ్రీరంగనాథా, భవ
చ్ఛరణాబ్జంబుల కే నొనర్చెద నమస్కారంబు భక్తప్రియా !

అవలోకింపుము వత్స, అల్లవె రమాప్లదాను సంధానవై
భవముల్, ధిక్కృతభానుమండలరుచుల్, బ్రహ్మాండసందీపక
చ్ఛవ్రలున్, భక్తిభరప్రిపన్నజనతా సంరక్షణప్రాభవో
త్సవముల్, రంగశయానదివ్యకరుణాసంపుల్లనేత్రాబ్జముల్!

ధ ను ర్దా సు

అహహా, యెంతమనోహరంబులు త్వదీయప్రిస్ఫురన్నేత్రముల్!
మిహిరప్రిస్ఫుట చండమండల సమున్మేషప్రభల్ కల్గియుం
దుహినాంశుద్యుతి శీతలమ్ము లయినంతోషం బొసంగెఁ: భవ
న్మహిమం బొప్పు మహాద్భుతమ్ముగనుశ్రీమద్రంగధామప్రభూ!

అవలోకింపగనైతి నేటివర కాహా దుర్విపాకంబునన్
భువనత్రాణన భూరిశీతలకృపాపూర్ణప్రభావస్ఫుర
ద్భవదక్షిద్వితయంబు ! దేశికదయాప్రిన్యంది వాఙ్మాధురిన్
నవసౌభాగ్యము కల్గె నక్కజముగా నా కోజగన్నాయకా

సిరతాత్పర్యముతోడ కన్గొనినచో దేవా, భవన్నేత్రముల్
తిరుగన్నేర్చునె బుద్ధి యన్యనయనో ద్రిక్ప్రమోదంబునన్!
పరమప్రీతిని భృంగ మానవసుధాపానాభిలాషన్ దళ
త్సరసీజంబుల వాలు గాని యితరఘ్నజంబులం జేరునే !

శి ష్య రా లు

౧

శి ష్య డు

ఆలయములోని కతివలయాగమనము
సమ్మతింపరు రూపగోస్వామి వారు.
వారియానతి జవదాట వలను పడదు;
లేదు నాలోప మిందు తల్లీ, త్నమించు!

మీ రా బా యి

ఆడువారలు కృష్ణదేవుని
జూడ గూడదో? యెచటనే నీ
జూడ గానగ లేదు, మీకడ
నేడు కనుగొంటిన్.

కరుణ యించుక పూని నాపై
మరల వారికి విన్నవింపుము
చరణసేవ యొనర్పకుండగ
మరలి పోజాలక.

శి ష్యు డు

నీ ముఖాబ్జవిలోకన నిమిషమందె
పొడమె తల్లి, నమస్కారబుద్ధి నాకు.
తోచినది కూడ నీముఖద్యుతులవలన
అద్వితీయ మహాభక్తు రాల వనుచు.

చండశాసను లస్మదాచార్యు లమ్మ!
కామినీ కాంచనంబులు కంట బడిన
తోలగి పోవనిచో మోక్షదూరు లగుదు
రెల్ల పూరుషు లని సెల విచ్చినారు.

జనని, గ్రహించి యస్మదాచార్యదేవు
శ్రీముఖోద్గతవాక్యంబు సిరమటంచు
తరలి వేంచేయు మింకొక తావునకును.
స్వీకరింపుము మన్నమస్కృతిని దయను!

మీ రా బా యి

విన్నవింపుము స్వామివారికి
మన్నమస్కృతి పూర్వకంబుగ
చిన్ని నావిజ్ఞాపనం బో
యన్న యీరీతిన్ :

భరతవర్షవిభూషణం బై
వరలు బృందావన క్షేత్రము!

నరసింహాక్షుడె నాతలంపున
పురుషు డిచ్చోటన్.

పెక్కు రున్నా రితరు లిక్కడ
నిక్కువంబే, కాని యందరు
మిక్కుటం బగు కృష్ణుర క్తిని
జొక్కి యుండుటచే—

చెల్ల దేమియు భిన్నభావం
బెల్లరును గోపాలుమృదుపద
పల్లవద్వయసేవ సల్పెడి
వల్లవాంగనలే !

శి ష్యు డు

నీపవిత్రజిహ్వగ్రవినిర్గత మగు
భాషిత సుధారసార్ద్ర సంస్పర్శనమున
మార్జితం బయ్యె నజ్ఞాత మలినవృత్తి !
స్వామికడ విన్నవింతు నీవాక్యసరణి.

—

శ్రీ రూప గోస్వామి

బిడ్డ, నిన్ను జూడ ప్రీతి కల్గెను నాకు.
అధివసింపు మిదె కుశాసనంబు.
శుద్ధమానసంబు సూచించుచున్నది
నిర్మలాభ వెల్లు నీముఖంబు.

నీవు చెప్పి పంపు నిస్తులవాక్యమ్ము
లాలకింప నధికహర్ష మొదవె.
భక్తిభరిత మగును భవదీయహృదయంబు,
నీవు ధన్య వమ్మ, నిశ్చయముగ !

పురుషులైన నేమి పూర్వోబలవిధాన
పంకజాతనయను పాదసన్ని
ధానమందు భక్తి దమయాత్మ లర్పింప
కుందురేని ముక్తి యొదవు తెల్లు?

ఎచటినుండి బిడ్డ, యే తెంచుచున్నావు?
ఎచటి కేగు దాన విచటనుండి?
నామధేయ మేమి? నావల్ల నీ కేమి
ఫలము కలుగగలదో తెలుపు మమ్మ !

మీరాబాయి

స్వామి, వచ్చితి రాజపుత్రుల
భూమినుండి, పవిత్రబృందా
ధామమున నశాంతవాసము
కామితము తండ్రి !

దాసి మీరాబాయి : యిచ్చట
వాసమున కంగీకరింపుడు.
వాసరమ్ములు గడపుదానను
మీసపర్యలలో.

స్వామి, వీనుల గ్రోలుచును మీ
శ్రీముఖోద్గత దివ్యవాణిని
ఈమహా త్రేతమున కృష్ణ
ప్రేమ నివసించును.

శ్రీ రూప గోస్వామి

నేడు సుదిన మమ్మ, నిన్ను గాంచుటజేసి!
భక్తజనములందు ప్రధిత వీవు.
సిద్ధురాలి కేను జెప్పెడి దే ముండు?
నిలువవచ్చు నిచట నీవు తల్లి !

శి ష్య రా లు

౧౫

మీ రా బా యి

ధన్యురాలను దొరకె శ్రీ చై
తన్య దేవ మహాప్రభుత్తమ
మాన్యశిష్యుని పాదసేవన,
మన్య మిం కేలా !

గురుచరణం మమ శరణమ్!

ప్రభు తీర్థము

శంకరుడు

మహిత వాసవమణికుట్టిమమ్ము బోలు
సాగరముతోడ నొప్పుభూసాధమునకు
కౌముదీప్లావితం బైనగగనసీమ
తనరుచున్నది ధవళవితానకాంతి.

విమల మానీవిభావరీసమయశోభ
నేలనో కాని కన్గొన నిచ్చగింప
కాననము వాలిచి నిమిలితాక్షు లగుచు
పలుకకున్నారు శ్రీ మహాప్రభువు వారు !

రామానంద రాయలు

దేవ, ప్రసరింప జేయుడు దృష్టి యిటులు :
పొంగి పోవుచునున్నది పూర్ణచంద్ర
కిరణజాలమ్ముతాకున కెరలి మిగుల
ఆతతం బైననీలరత్నాకరంబు—

రాధికాదేవి కబరీభరమ్మునుండి
జారుచుండెడి కుసుమసంస్పర్శవలన
పరమహర్షమ్ముతో గగుర్పాటు గాంచు
శ్యామసుందరు లలితదేహమ్మువోలె.

శ్రీ చైతన్య మహాప్రభువు

[కన్నులు తెరచి]

ఏడి నాశ్యామసుందరు డేడి యేడి !
చూచుచుండగ నెచటికో సురిగినాడు.
ఇచటనే నిల్చియున్నవా డింతలోనె
అచ్చెరువు తోప నేకడ కరిగినాడు !

ఏమి చిత్రము సఖులార ! ఇపుడె యతని
నీప్రదేశమ్మునందె వీక్షింపగంటి.
అంతలోనె యంతర్ధాన మయ్యె నయ్యె
వంచక్కాగణి గోపికావల్లభుండు !

[ఇటు నటు చూచి]

కాన రావేమి కృష్ణ, ఈకన్నుదోయి
ఏమి పాపమ్ము చేసినదో మనోజ్ఞ
దివ్యభవదీయ రూపదీధితి లభింప
దక్కటా!- రమ్ము నాహృదయాధినాథ!

నిన్ను గనజాలకున్న నే నిమిషమైన
తాళజాలను కృష్ణ, ఈతనువునుండి
ప్రాణములు లేచిపోవు! కృపాప్రపూర్ణ
మానసమ్మున దరి జేరుమా రయమ్ము!

వినయపూర్వకముగ నిన్ను వేడుచున్న
దోయి రాధిక! రమ్ము నేతోత్సవముగ.

[కొంచె మూరపండి]

శ్రీఘ్రగతితోడ నేల వేంచేయ కుంటి
వోయి! అక్కట యేమి చేయుదును కృష్ణ!

ప్రాణసఖులార, ధూర్తగోపాలకుండు
అతిరయమ్మున నెచ్చటి కరిగినాడో
తెలిసికొని సత్వరమ నివేదింపరేసి
ఇంక మీతోడ నెపుడు భాషింప నేను!

గోవింద దాసు

[మహాప్రభుపాదముల మీద వాలి]

మీచరణదాసవర్గమ్ము మీద నిట్టు
లాగఁగిహింపగ నేల మహానుభావ!
కింకర జనమ్ముపై మీరు కినుక పూని
పలుకకుండిన నెట్టులు బ్రదుకగలము!

రామానంద రాయలు

ప్రభువరున కాగ్రహము లేదు: భయము వీడి
లెమ్ము గోవింద, ఇయ్యది లీల సుమ్ము.
స్వామి యియ్యెడ తన్మయత్వమ్ము లోన
పల్కు శ్రీరాధికాదేవి భావనమున.

శ్రీ మహాప్రభువు

[ప్రక్కట చూచి]

కేకిపింఛావతంసుడై కృష్ణు డదిగొ
నన్ను గాంచి శిరః కంపనమ్ము చేసె!

[ఉత్కంఠతో]

ఇదిగొ పరుగిడి వచ్చి నాహృదయనాథ,
చేరుదానను నీసమాశ్లేషమందు !

[ముందరికి పోబోవును]

శం క రు డు

మారుతాహతి నుక్కంపమానశిఖర
కలిత మైనట్టి తాళవృక్షమ్ము గాని
బర్హిబర్హావతంస గోపాలమూర్తి
కాదు కాదు మహాప్రభూ, కనుగొనుండు.

శ్రీ మహాప్రభువు

[చందునివంక జూచి]

శ్యామసుందర, ఏమి యన్యాయ మోయి !
యోగ్యముగ లేదె నీకు నాయూరుతలము?
ప్రేయసిని రాధ నిట్లు పరిత్యజించి
పవ్వళించితి వేటికి పాలకడలి ?

శంకరుడు

కాదు కా దది క్షీరసాగరము కాదు,
పరిణతం బైనచంద్రబింబమ్ము కాని,
నడుమ నున్నది శ్యామసుందరుడు కాడు
సాంద్ర మైనట్టి మేదినీచ్ఛాయ కాని.

శ్రీ మహాప్రభువు

అయ్యయో, చూడు డెంత దయావిహీను
డో హిమాంశుడు ! గగనమునుండి యిట్లు
కౌముదీరూపకం బైనకారుచిచ్ఛ
నొక్క పేరీతి వర్షించుచున్నవాడు !

[బాధతో]

తాళజాలను కృష్ణ, యీతాపమునకు
దీనురాలిని మిగుల బాధింతు వేమి?

శీఘ్రముగ నేగుదెంచి యాశ్లేష మిచ్చి
అపనయింపుము దేహదాహమ్ము నాథ !

[జాలిగా]

ఎంత బ్రతిమాలుకొన్న రా వేమి కృష్ణ !
రాధ చేసిన ప్రబలాపరాధ మేమి !
ఎంత నీకయి నేను తపించుచున్న
పలుక వేటికి అయ్యయో ప్రాణనాథ!

అక్కటా, సత్వరంబ మీ రైన బయలు
వెడలి చెలులార, కృష్ణుని వెదకి తెండు
ప్రాణనాయకు ధోర్గాధబంధమందె
స్వస్థ నయ్యెద-అన్యత్ర శాంతి లేదు!

మిమ్మునైనను చెలులార, నమ్మరాదు.
కఠినహృదయలు! ఇకనైన కదల రేమి?
ప్రాణములు పోవుసిమ్మట పరుగువారి
తీసికొనివత్తు రొక్కొ ఆమోసగాని?

[రోషముతో]

పట్టువడునేని ధూర్తగోపాలు నిపుడు
నలిపివేయనె ఆలింగనమ్మునందు!

కఠిన దంతక్షతమ్ములు కఠిన నఖర
ఘాతములు చేయకుందునే గాత్రమందు!

[కన్నులు మూసుకొని]

అగ్రహింపకు మోయి యాయబలవైన!
బాధలో నాధ, ఏమేమో పలికినాను.
కరుణ వహించి వేగమ కౌగిలించి
అతితరం బైనతాపము నార్పు మోయి!

[ముందరికి పడబోగా దాసులు పట్టుకొన్నారు]

[కనులు తెరిచి ఆనందముతో]

అడుగొ నాశ్యామసుందరు డడుగొ అడుగొ
వచ్చుచున్నాడు నాప్రాణవల్లభుండు.
హస్తములు చాపి నీ ప్రియురాలి కృష్ణ,
చేర్చుకొమ్ము భుజాంతర సీమయందు!

[తటాలున సముద్రమున పడినాడు]

రామానంద రాయలు

[కలవరముతో]

వేగముగ పట్టుకొమ్ము గోవిందదాస!
శంకరా, లెమ్ము లేలెమ్ము సత్వరముగ.

పట్టు తప్పించుకొని మహాప్రబలధాటి
నురికినాడు మహాప్రభు వుదధిలోన.

శిష్యులు లేవదీయగా ఆనందముతో

శ్రీ మహాప్రభువు

ఎంత తాపాపనోదకం బెంత శీత
లమ్ము నాప్రాణనాయకు లలితగాత్ర,
మెంత మధురమ్ము నా హృదయేశు గాఢ
భంగురొరః స్థలీసమాలింగనమ్ము!

రామానంద రాయలు

ప్రవిమలం బైనశ్రీమహాప్రభువరేణ్యు
గాత్రసంస్పర్శచేత సాగరజలంబు
విమలమధురము పరమపవిత్ర మయ్యె!
ఈ ప్రదేశము తీర్థమా నింకమీద.

గోవింద దాసు

[సముద్రోదకము నోట బోసికొని]

భక్తకల్పద్రుమం బైనప్రభుశరీర
మధురసంస్పర్శవశమున మారిపోయె
నహహ, స్వాభావికం బైనయద్భిగుణము;
ఇట్లుమధురమ్ముగా నున్న దిచటి నీరు!

శిష్యులు

[ఉచ్చైఃస్వరముతో]

జయము సద్గురు మాళికి జయము జయము
 జయము జయము నవద్వీపచంద్రమునకు
 జయము శ్రీగౌరగోవిందచక్రవర్తి!
 కథికజయము మహాప్రభుననుచరులకు!

శ్రీ మహాప్రభు చరణయో రతి రస్తు!

దీ పా రా థ న

కుంభమీరు దుర్గము:

ఝూలా రాజ కుమారి

ఇటు సంఘటిల్లు నని యెంచనె లేదు, నే డీ
కుటిలాత్మకుండు నను కోటకు జేర్చె నయ్యో !
ఇటనుండి ముక్తి లభించుట యెట్లొ ! న న్నో
నిటలాక్ష, వేగ కరుణింపు మనాధనాథా !

పరు లేవిధంబునను పాదము పెట్ట లే రీ
ధరణీధరాగ్ర రచితం బగుదుర్గరేఖాం
తరసీమ ! నా కిప్పుడు దారిని జూపగా నో
గిరిపుత్రికారమణ, కేవల మీవె దేవా !

హృదయేశు గూడి సుఖయించెద నంచు లోలో
ముద మొందుచుండ కను మూసెడునంతలో నీ
యదయుండు మాకు నకటా ! యెడబాటు గూర్చెన్.
తుద కేమి కాగలదో తోచుట లేదు దేవా !

భయ మెత్తుచున్నది ! నృపాలుని యూహ మేమో !
వయ సెంతయో చనిసవానికి కాంత యేలా !

నయవృత్తి బోవిడిచి, న న్నొకవేళ కేళి
ప్రియుడై విలాసినిగ బెగ్గిలజేయు నేమో !

పరిణీత గా ననెడి భావముతోడ దన్ను
వరియింపు మంచు బలవంతము చేయు నేమో
ధరణీధవుం ! డకట, ధైర్యము జారిపోయె !
తరుణీవిలాపమున ధార్మ్యము తగ్గునేమో !

అనుకంప లేక యిత డారడి వెట్టుచో నే
తనువుం దొరంగుటయె ధర్మము : కాని నాధుం
డనయమ్ము నాకయి మహావృధ చెందు నయ్యో!
వనితాత్వ మెందులకు వచ్చెను నాకు దేవా !

సదయుండె కానియెడ హైపతి కుంభరాణా
కెదు రేరి రాకొమరు లీభువి నన్ను బోవన్ !
హృదయేశ, యెట్లయిన నే నిరతంబు యుష్మ
త్పదపంకజధ్వయము భక్తిని సంస్మరింతున్ !

కుంభ రాణా

[పృ వే ౩౦ చి]

ఆశీసమూహవృతయై మధుపానగోష్ఠి
కేళీమనోహరనికేతనసీమ సంతో

మాలాపముల్ సలుప, కన్యమనస్కుయై యి
 ఘ్నేలా మదీయనయనేందిర వర్తిలంగన్!

గాసిల్లు నీవిమలగాత్రము- లేవ నేలా?
 నీసన్నిధానమున నిల్చినవాడు యుష్మ
 ద్దాసుండు గాని వసుధారమణుండు కా డో
 వాసంతికాకుసుమ వల్లరిసన్నిభాంగీ !

చేసన్న కన్గొనుచు శీఘ్రమ నీయనుజ్ఞన్
 దాసీజనంబు తల దాల్చునె? సౌఖ్యమేనా
 ప్రాసాదమందు? తెలుపంగదె వేసికొందున్-
 నీసంశయం బుడిగి నిక్కము రాజపుత్రీ !

నీ వాఙ్మయిచ్చునెడ నిఘ్నరకార్య మైనన్
 మేవాడభూపతి నిమేషమునన్ ద్వదీయ
 సేవాపరత్వమున జేయును సుమ్ము దేవీ!
 వేవేగ దెల్పుగదవే భవదాశయంబున్ !

ప్రీడాభరంబునను విహ్వలచిత్త వైతో?
 వీ డింతసేపటికి విస్మృతి దక్కి- నన్నుం
 జూడంగ వచ్చె విరగుం డని యెంచినావో?
 నే డాయవచ్చితిని నిర్భర మైనప్రేమన్ !

న న్నన్యగా దలప న్యాయము కాదు బాలా!
 మన్నింపగా దగును మానిని, జాగుసేతన్!

ఎన్నందు కౌగిట ధరింతును ని న్నటంచు
నున్నాడ నేను కడునుత్సుకతక లతాంగీ !

ఏలా ముఖమ్ము పయి కెత్తక యేకనిష్ఠక
నేలం గనుంగొనెడు నీరజపత్రనేత్రా ?
చాలుక దృఢించి యిక సంశయబుద్ధి బాలా !
అలోకనమ్మున కృతార్థుని జేయ వేలా !

ని న్నెంత వేడినను నిర్దయురాల, నన్నుక
మన్నింప వేమిటికి మానము వీడి ? పోనీ
క న్నెత్తి యొక్కత్రుటికాలము గాని చూడ
కున్నావు సిగ్గొ, భయమో, మరి విభ్రమంబో !

లంబాలకా, యిప్పుడు లజ్జ దొరంగవేని
సంబాధితం బగును సాంద్రభుజోపగూహ
నంబందు భూరికతినంబుగ నీయురంబు !
బింబాధరంబు పరిపీడిత మాను జుమ్మి !

రాజ కుమారి

[క థ ణ డ క తో]

తగునే యిటుల్ పలుక ధార్మికు లయ్యు దేవా !
జగమందు ధర్మము ప్రచారము చేయువారే
మగువం గనుంగొనినమాత్రమునక స్వకీయ
మగునిగ్రహంబు విడనాడుట వింత కాదా !

కుంభ రాణా

తాపమ్ము వాసెను సుధామధురమ్ము లైన
నీపల్కు లీచెవుల నిల్వగ మంజువాణీ!
ఆపాదమస్త పులకావృతదేహ మోహో
చూపట్టు కుట్టులితశోభి కదంబమట్టుల్.

నా కేఱు వింతయు కనంబడ లేదు సుమ్మి
లోకైకసుందరి, త్రిలోచను డైన నిన్న
లోకించుపక్షమున లోలమనస్కు డాను.
వే కాగి లీయగదవే లవలీ లతాంగీ!

రాజ కుమారి

అకటా, కటూక్తు లిటు లాడగ జెల్లునే కా
ముకులట్లు పెద్ద లతిమోహముతోడ? మీరల్
సకలావసీరమణ చక్రమహాధిపుల్ సే
వకురాలితో సరసవాక్కులు యుక్త మానే?

కుంభ రాణా

నీ విట్టు లెంచదగునే హృదయేశ్వరీ, నీ
సేవాపరాయణుడ, సేవ్యుడ గాను దేవీ.

నావాక్కు లీయెడనె నమ్మి ప్రసన్నురాలు
కావేని నీచరణకంజము లంటువాడక!

రాజ కుమారి

వల దిట్టిమాట ప్రభువర్య, రవంతయు న్నా
పలు కాలకింపరు కృపానిధు లయ్యు నయ్యో!
తలిదండ్రులం గొలుచు దానిని మీరు దేవా,
బలిమిన్ హరించితిరి, భావ్యమె యిట్టి చేష్టలో?

కుంభ రాణా

ఆర్యోక్తి తత్పరులమై నిరతంబు వీర
మర్యాదలం దరచు మమ్ముల దూరనానే?
శౌర్యోన్నతుల్ మిగుల శ్లాఘన చేయునట్టి
కార్యంబె చేసితిమి, కాదు మరొండు ముగ్ధా!

దోషం బటంచు నను దూరగ వచ్చు నన్య
యోషన్ హరించునెడ యోగ్యులు: కాని కన్యా
భూషాఘణీ, యిపుడు భోగ్యవె నీవు. మాతో
భాషింప లేవు నయపద్ధతి సూక్ష్మబుద్ధిన్.

రాజ కుమారి

అసమానశూరులు మహాకవులున్ వివశ్చి
ద్రసికాగ్రిణుల్ వయసు దాటినవారు దేవా,

అసమంజసం బనక ఆస వహింప నేలా
కసుగందనట్టి యొకకన్నె మిమున్ వరింపన్?

కుంభ రాణా

అహా, లతాంగి పరిహాసము చాలు. అన్న
దేహంబునన్ వళులు దేరవు, కేశరాశి
కేహానియుం గలుగ, దేమి కొరంత లేదే
బాహా బలంబునను, ప్రాయము పోయె నొక్కో!

నీ మీద నోతరుణి, నిర్భర నిష్కలంక
ప్రేమమ్ముచేత నిను బెండిలియాడు కోర్కి
నామానసమ్మున ఘనమ్ముగ నిల్చె, గానన్
భామా, బసంగు భుజబంధన సమ్మదంబున్.

రాజ కుమారి

బహుపూజ్యరా లయనపట్టపుదేవి యుండన్
మహివల్లభా, యితరమానిని నామె యెట్టుల్
సహించు? దేవర విచారణ చేసినారో
బహు భార్య లుండునెడ బాటిలు బాధ లెల్లన్?

కుంభ రాణా

ఆనంశయంబు విడనాడుము రాజపుత్రీ,
కాసంత యేనియును గౌరవహాని నీకుం

బ్రాహ్మదమం దెవుడు పాటిల; దింత యేలా
నాసార్వభౌమ పదనాయకురాల వీవే.

రాజ కుమారి

అరయంగ నే తగుదునా తమదండ నుండన్ !
కరుణార్ద్రమానసులు కావున దేవ, నన్నుం
ద్వరితంబుగా జనక ధామము జేర్ప యుమ్మ-
చ్చరణాంబుజంబులకు సాగిలి మొక్కుదానన్.

కుంభ రాణా

దుర్వారమత్ప్రధితదోర్బలనిర్జితం బా
సర్వంసహాస్థలికి చయ్యన రాణి జేతున్
సర్వంబు నీచరణసన్నిధి నుంతు, నింక
గర్వంబు వీడి నను కామిని యేలుకొమ్మా!

రాజ కుమారి

నరనాయకా, వలదు నా కివి యేవి, మిమ్మున్
వరియింపజాల- అవివాహితవృత్తి నుండున్-
త్వరితమ్ముగా జనక ధామము జేర్ప యుమ్మ
చ్చరణాంబుజంబులకు సాగిలి మొక్కుదానన్.

కుంభ రాణా

ఆలోచనారహిత మర్థవిహీన మానీ
యాలాపధోరణికి నచ్చెరు మొందుచుంటిన్
బాలా, పదింబదిగ పల్కుగ నేల, నిన్నున్
వైశంబ యియ్యెడ వివాహము చేసికొందున్.

రాజ కుమారి

ఉభయాభినిష్ఠ మయి యున్నదే ప్రేమ, మీరల్
విభవాభిరాములును వీరవతంసు లయ్యున్
ప్రభువర్య, దీన యగుబాలను వేచ నానే?
అభయం బొసంగి సదయమ్ముగ బంపు డింకన్.

కుంభ రాణా

ఏహేతువో తెలియ దింకవిరక్తికి నేనై
నూహింప లేక వెక నొందుచు నున్నవాడన్.

రాజ కుమారి

తెలియంగ లేర జయదేవుని కావ్యగీతి
కలకున్ మనోజ్ఞ 'రసికప్రియ' నామవృత్తిన్
వెలయించి నట్టిబహువిశ్రుతభావుకుల్ నా
తలపోత? మీకు విశదంబుగ తెల్పనేలా !

కుంభ రాణా

ఊహింపజాలను గుణోన్నతచిత్త, నీపై
మోహాతిరేకమున ముగ్ధుడ నౌటచేతన్.

రాజ కుమారి

ఎదిరించుచుంటి నని యెంచగబోకుడి, నా
హృదయంబు వేరొకరి కిచ్చితి మున్నె దేవా.

కుంభ రాణా

పెక్కుల్ నచించితిని ప్రేమను, నీమతంబున్
నిక్కంబుగా నెరుగనేరక రాజపుత్రీ.

రాజ కుమారి

విదితంబు చేసితిని ప్రీడ దొరంగి యస్మత్
హృదయంబు: పంపవలె నింతట నన్ను దేవా.

కుంభ రాణా

చిక్కయ్యె! ఇక్కడకు జేర్చితి నిన్ను నాకై,
యిక్కార్యమున్ సలుప హీనత నాకు బాలా.

నీ కేమియుం గలుగనేరదు సుమ్ము లోపం
బో కన్యకా, యిచట నుండు సుఖమ్ముతోడన్.

ఏకారణం బయిన నేర్పడి బుద్ధి మారన్
చే కొమ్ము నన్ను సరసీజదళాయతాక్షీ!

[నిష్క్రమణము]

రాజ కుమారి

భయ మెట్లా తీరినది ప్రస్తుత 'మేకలింగు'
దయచేత! రా జొకవిధంబుగ యోగ్యు డైనన్

భయదంపు దుర్గమున బంధిత నైతి, నయ్యో!
ప్రియు డెంత నాకొరకు బెగ్గిలు చున్నవాడో!

శుకమట్లు పంజరము జొచ్చితి ప్రాణనాథా!
ఇక నెంతకాలమున కీచెర వీడి నే మీ
నికటంబు చేరుదునో! నెవ్వగ బ్రహ్మదేవుం
డకటా దయారహితుడై లిఖించె నేమో!

అనిశంబు నాదు హృదయాలయమందు నాథా,
అనురాగ దీపశిఖి ఆరక ప్రజ్వరిల్లున్!
కనుగొంచు, నాయెడద కాంతు డెరుంగు నట్టుల్
పెనుదీప మగ్రమున పెట్టుదు రాత్రివేళన్.

[దీ ప ము నె లి గి ం చి]

మదిలో నిరంతరము “ మందర ” దుర్గపాలు
పదపద్మముల్ నిలిపి భక్తిని పూజ చేతున్!
బ్రదికించుకొండు తమ భార్య నటంచు తెల్పుం
గదె దీసికా, హృదయకాంతున కెట్టులైనన్!

ప్రతాప కుమారి

హమీర సింగు

అచ్చెరు వయ్యె! మీనగరమందు వివాహమహోత్సవాంకమే
యెచ్చట గానరాదు జలజేక్షణ! మీపరివారవర్గమో
ముచ్చట లేక యున్నయది: మోసముపోలిక గోచరించెడుకా!
చెచ్చెర సత్యముం దెలియ జేయగదే భువనైక సుందరీ!

ఆయత మైనఖడ్గ మిదె హస్తమునందు, మహాపరాక్రమ
శ్రీయుతు లైనసైనికులు చేరువ కావలియున్నవా రదే.
ఏయెడ దాచెనో పట కుటీరమునకా నిజసైనికావలికా
న్యాయము వీడి నీజనకు డంబురుహోజ్జ్వలచారులోచనా!

ఇం కొకమాట ని న్నడుగ నెంతయు సిగ్గు జనించుచున్న దో
పంకరుహాయతాక్షి! పొరపాటుగ నీకటిదివ్యమండలా
లంకరణమ్మునకా నిపుణలగ్నముగా చురక త్తి యున్నచో
అంకిలి చెప్పకే ఘరిక నావల నుంచుము రాజపుత్రికా!

మాయలలో మహామహుడు మాశవదేవన్యపాలు! డందుచే
ఈయెడ జాగరూకత వహింపకతప్పని దయ్యె. నిన్ను మీ
నాయన రాజ్యరక్షకయి నా కుపహారముగా నొసంగెనా?
నీయనురాగమే యిచట నెక్కొనెనా సరసీరు హేక్షణా!

పెంజిలి యకాటచే, నెటులొ పీఠి నటించుచు భర్త్యగేహమం
దుండెద నింద యేటి కని యొప్పు నహింపకు రాజపుత్రికా!

ప్రతాప కుమారి

మీనామమ్మను నిన్న దాదిగ మదిక మీపాదపద్మద్వయా
ధ్యానంబే యొనరించుచున్నయది యీదాసి ప్రవీరాగణి!

హమీర సింగు

ఖండిత వాక్యముల్ పలికి కష్టము గూర్చితి నీకు భ్రాంతిమై!
నిండుమనముతో నిపుడు నిన్ను వదించినవాడ ప్రేయసీ!

బంగరుబొమ్మ, నీలలితబాసులతాదృఢబంధనార్థియై
సంగరకర్కశుం డయిన సైనికు డువ్విఘ్నలూరు నెంతయున్!

ప్రతాప కుమారి

మీనిష్కల్మషవాక్యముల్ వినగ నామే నెల్ల కంపించెడున్
నే నిక్కమ్ముగ నిల్వనేర తమసాన్నిధ్యమ్మునం దోప్రభూ!

హమీర సింగు

మంగళదేవతా, ముఖము స్థూనిమ చెందగనీక బంధురా
లింగన మిమ్ము, దుర్లభ నిలింపసుఖాంబుధి నోలలాడెదన్

ప్రతాప కుమారి

పౌరుషమందు గణ్యతను ప్రాభవమం దనమాన మైన దీ
ధారుణి బప్పరాట్కులము: తద్వరవంశమునకొ జనించుటకొ
మీరు మహాకులీనులును మిక్కిలిపూజ్యులు. కాని నేటితో
గౌరవహాని సంఘటిలె కైకొనుటకొ నను ధర్మపత్నిగాక.

నాయనగారు సౌమ్యముగ నన్ను నొసంగుటలోన మీ కయో
మాయ మహానిగూఢ! మిది మంగళదేవత కాదు! శుభ్రపూ
మీయశముకొ హరించుటకు మేదినిమీద మనోహరాంగనా
కాయముతోడ సంభవము గాంచిన పెద్దపిశాచ మోప్రభు!

కావున మండలాగ్రమున కాయము జీల్చి కవోష్ణరక్తభా
రావభృథంబునం బున రనావిలమై నిజకీర్తిచంద్రికల్
దేవ, వెలుంగగా నిఖిల దిక్కుటలందు సమాచరింపుడి
భూవరధర్మ, మత్యధికపుణ్యము నాకు లభించు రూఢిగా!

హమీర సింగు

ఏమాత్రము భయము లే, దిక నిజం బేమో నిరూపించి :
స్వీమానందము నాకు గూర్పదగదే శీఘ్రింబ ప్రాణేశ్వరీ!

ప్రతాప కుమారి

ఊహము నాకు లేనపుడు యోధకుమారునితోడ జేసి రు
ద్ధాహము తల్లిదండ్రులు వివాహముమాత్రము కాకపూర్వమే

ఆహవభూమియందు నత డంతము నొందెను పోరు సల్పుచున్.
సాహసమున్ వహించి కలసత్యము పల్కితి ప్రాణవల్ల భా !

హమీర సింగు

పాదద్వంద్వము వీడి లేవగదవే ప్రాణప్రియా ! ఇంక నీ
భేదమున్ విడనాడి నాభుజముపై గీవమ్ము గీల్కొల్పవే !-
ఏదీ నాప్రియకాంతకున్ సదృశురా లేతన్మహాంభోధి మ
ర్యాదాలంకృతధారుణీతలమునం దంభోజపత్రేక్షణా !

పలిత కేశము

మిథిలానగరమున రాచనగరిలో కశ్యప్

మఖాదేవ ప్రభువు

పాటలీపుత్రమువారలు
పంపినారు మహామనోహర
వివిధపరిమాణాకృతుల్ గల
విమలదర్పణముల్.

వచ్చియున్నవి వింధ్యభూధర
వనమదస్తంబేరమమ్ముల
దివ్యదంతవినిర్మితము లా
తెల్లదువ్వెనలుక.

రమ్యకోసలదేశవివిధా
రామసీమలలో మనోజ్ఞ
ప్రసవసారమునుండి తీసిన
ప్రథితతెలంబుల్ -

పెట్టియున్నవి రమ్యచందన
పేటికాంతర్గత మనోహర

కాచపాతికలందు నెంతయు
ఘ్రాణపర్వముగన్.

త్వరితముగ బోవలయు రాజ్ఞీ
దర్శనార్థం బోడపాలీ,
చతురిమమ్మున కేశసంస్కృతి
సలుపు మీవేశన్.

పట్టుకొమ్మా కాంచనావృతి
బద్ధనూతనవలయముకురము
సమ్ముఖింబున యవనబాలా,
జాగరూకతతోన్.

స్తంభనికటమునుండి తెమ్మా
సత్వరంబుగ నోసుభద్రా,
పసపుపచ్చని పట్టుదిండుల
పాదపీఠంబున్.

కేశజాలము చెదరకుండగ
కేకిపింఛముతోడ వినరుము
మద్రచామరవాహినీ, యిటు
మందమందముగన్.

పదవిలాససమంచితం బై
భవ్యభావతరంగితం బగు

పాట పాడంగదె విశాఖా,
పంచమశ్రుతిలో.

వి శా ఖ

అఖిల భువనములం దకుంతిత
మా ప్రతాపముతో వెలింగెను
పంచసాయకు డొక్కడే నా
పరమదైవతము !

సకలయోగీశ్వరుల కశ్రే
సరుడు ఫాలవిలోచనండ్డే
స్మరుడు దూరమునందు నిలువగ
సంచలన మొందెన్.

ప్రసవబాణము తనువుమీదను
పడకమున్నే శివుడు గిరిజా
వదనబింబముమీద ప్రేమను
వాల్చె లోచనముల్.

బాణపాతం బైనచో ఆ
భర్గు డేమయి యుండువాడో!
పర్వతాత్మజ కప్పు డెంతటి
ప్రేమద మబ్బెడిదో.

నిజగళంబున హరుడు విషమును
 నిలిపి మృత్యుంజయుం డయ్యెను;
 అగ్నిదగ్ధుం డయ్యు బ్రదికిన
 యాత డేవ్వ డగున్ ?

నామతంబున, సాటి యెరుగని
 నాయకుం డొకమనసిజుండే:
 అతను డయ్యెను నడపు లోకము
 లాత్మపాలనలో.

అట్టియుజ్జ్వల చండశాసను
 నర్చనమ్ము నిరంతరమ్ముగ
 నిష్ఠ సలుపం దగినకాలము
 నిండుజవ్వనమే.

అహరహంబును వేచియుండును
 యశావనంబును మ్రింగి వేయగ
 జరయు వ్యాధియు వ్యాఘ్రభంగిని
 చండవిస్ఫూర్తిన్.

ఏదినంబున వలీపలితము
 లేర్పడుం దనుమస్తకంబుల
 ఆదినంబున దొలగ మొద లిడు
 నతనుకృపకూడన్.

జవ్వనంబు హరించి పోవగ
సాగుకొలదిని వృద్ధి గాంచును
కామినులపై నక్కజంబుగ
కాంక్ష పురుషులకున్.

పలితమూర్ధవిలోకనమ్మున
ప్రాభవమ్మును ధనము విద్యను
పరిగణింపదు యువతి విముఖ
భావసంగతయై.

విజయ మొందెడు గాక యశావన
ప్రాభమోత్కర్షమ్ము మన్మథు
నిబిడకరుణాకటాక్షమ్మున
నిఖిలలోకములకున్.

నిరత మానందాతి శయమే
నెగడు గావుత రూపసంపద
పంచబాణసమాను డగు మా
ప్రాభవతంసునకున్.

మఖా దేవుడు

ఎంత దివ్యం బహు దేహం
బెంత దివ్యం బపుర యశావన

మెంత దివ్యం బహు తరుణీ
హాసవిభ్రమము !

ఎంత చక్కనిపాట పాడితి,
విది రచించిన కవివరేణ్యుడు
మనపురంబున నున్నచో బహు
మాన మంపుదునే.

వి శా ఖి

చరణసేవకురాలి సద్య
స్సాహసంబు ఓమింపవలయును!
పరకవి ప్రోక్తంబు కా దీ
పాట ప్రభువర్యా !

కామసన్నిభు లైనదేవర
గ్రాతసంపద్విలోకనమున
పాదసేవకురాలిముఖమున
బయలుపడె దేవా !

మఖా దేవుడు

ఆశుగతి నీలలితముఖమున
నవతరించిన గీతామా యిది !

హార మిదిగో నైతు రమ్మా
అంతికమ్మునకున్.

వి శా ఖ

దీప్తి గాంచు నమూల్యహారము
దేవ, యుష్మత్కంఠసీమనె.
అంత మన్నన కీతపస్విని
అర్హురా లగునే ?

మఖా దేవుడు

ప్రాకృతమ్మున నేటివరకును
పడతి కవనము చెప్పు తెరుగము.
కలిగె నర్హత నీకు ప్రభు వా
కృమ్ముచే బాలా !

ఉ పా లి

దేవ, కంఠమునుండి హారము
తీయుచో నిదె చిక్కువడినది
మూర్ధజావళి, సంస్కరించెద
మొదటిచందమునన్.

కలిగె గమనవిలంబనం బీ
ఘటనలో నొకయింత దేవా.

మ ఖా దే వు డు

పోనిలే కానిమ్ము వేగమ
పూర్ణ మండనమున్.

నిలువు మోసి విశాఖ, నీదృఢ
నీల కుచబంధమ్ము మీదను
కాన వచ్చెను ధవళరేఖా
కారమున నేదో.

వి శా ఖ

వాయువశమున ధవళతంతువు
వాలియుండగ నోపు దేవా.

మ ఖా దే వు డు

తీసి యి మ్మిటు పలితకేశము
తెరగునం దోచున్.

కంత దేశమునుండి హారము
గ్రక్కునం దొలగించువేశసు

దాన లగ్నం బయ్యె నెట్లో
ధవళ కేశంబు.

నలువ దేడులు నిండె మొన్న నె,
నడువయస్సున నున్న వానికి
ఉత్తమాంగమునందు పలితం
బుదయ మొందిన దే!

గోచరించెను జరాసూచన,
కొన్నినాళ్ళ కసంశయమ్ముగ
శిరము ధవళం బగు హిమాలయ
శిఖరి చందమునన్.

ఉ పా లి

వేటకై చని మొన్న మొన్న నె
విపినభూమిని శూలముఖమున
వ్యాఘ్రహనము చేసియుంటిరి,
వార్ధకంబ ప్రభూ?

మ ఖా దే వు డు

భోగలాలసు లైనవారికి
పోవు నోజము సర్వరమ్ముగ.

విషయసుఖముల నుండి పురుషుడు
విరతి చెంద దగున్.

జగము సర్వం బనిత్యంబే!
జనన మరణ ప్రవాహములో
కర్మబద్ధుం డగుచు జీవుడు
కృమముగా దిరుగున్.

సకలసంసారమ్ములో నే
జాడ గాంచిన మనఃక్షోభము
గాఢ వాంఛలు భూరిదుఃఖము
కాన బడుచుండున్.

శాశ్వతం బగువస్తు వీ స
సారమధ్యమునందు గలదా?
చిత్త విక్షోభోపశమన
స్థితియె చేకురదా?

స్వాంతమందు నిరంతరము జా
జ్వల్యమానము లైన కోర్కెలు
శమము గాంచి ప్రశాంతి కల్గెడి
సరణియే లేదా?

సకల కారుణి కాగ్రగణ్యుడు
శాశ్వముని సింహుండు జనులకు

ఈయనిత్యతయందు శాశ్వత
మేదా తెల్పె గదా.

పరమపూజ్యం డైన బుద్ధ
ప్రభువు కన్గొని దుఃఖిత త్వము
దివ్య మగునిర్వాణ మార్గము
తెలిపియుండె గదా.

దుఃఖసంవృత మఖిలలోకము,
దుఃఖమూలము తృష్ణ, దానిని
ద్రుంచి వేసిన దుఃఖజాలము
తొలగిపోవు గదా.

అనుసరించిన యెడల ఆర్యా
ష్టాంగమార్గ ముపాసకాళికి
భూరి నిర్వాణాప్తిః ఇదియే
బుద్ధ శాసనము.

మందబుద్ధుల మగుటచేతను
మరచిపోవుదు మాతథాగతు
నమల బోధసుధాస్వరూపా
ష్టాంగ మార్గంబున్.

ప్రకృతవేషం బింక మార్చెద.
పచ్చబట్టలు తె మ్ముపాలీ,

సత్వరంబుగ బిల్వ సరపుము
 స్థవిర ముద్దల్యున్.

శరణు చొచ్చెద బుద్ధదేవుని
 శరణు చొచ్చెద బౌద్ధధర్మము
 శరణు చొచ్చెద బౌద్ధసంఘము
 శాంతి నా కింకిన్!

నమో తస్య భగవతో అరహతో సమ్మసంబుద్ధస్స!

ప్రభు వాక్యము

ప్రథమ రంగము

శ్రీ నీలాచల క్షేత్రములో మహామాత్యుని భవనమున

రూపాంబిక కాంచీరాజపుత్రి
పురుషోత్తమదేవుడు ఉత్కలదేశరాజు
మహామాత్యుడు. ప్రతీహరి. ప్రజలు

ప్ర తీ హ రి

జయము జయము మహామాత్య
సత్తములకు! పాదదాసి
వినతిపూర్వకముగా నొనర్ప
విజ్ఞాపన మరుగుదెంచె.

మ హా మా త్యు డు

ఇప్పుడు వచ్చితి వేమి? ఈతొట్టుసా లేమి?
ఆకస్మికముగా అహిత ముదయించెనా?

ప్ర తీ హా రి

అనుకంప వహించి హఠా
దాగమనము తీమింపుడు!
కాంచీ రాజకుమారిక
గాఢశోక తప్తురాలు
దర్శనార్థ మరుగుదెంచి
ద్వారముకడ నిలుచున్నది.
ఆనతి యగునేని లోని
కామెను వోడ్కొని వత్తును.

మ హా మా త్మ్య డు

ఈ మాట తొలు దొల్త వల చెప్పవు నీవు?
కాంచీ కుమారి, రాగదవమ్మ లోపలికి.

[ఆమె లోనికి వచ్చి నమస్కరించి నిలుచును]

ప్ర తీ హా రి

చేయక తప్పద పెండిలి
శ్రీమద్రాజకుమారికి
ఈనాడే? కొంతకాల
మెట్టులైన గడచునెడల
ప్రభునకు కనికరము కలిగి
పట్టుదలను విడుచునేమొ.

మ హా మా త్యు డు

ఉత్కలేశ్వరుడు తా నొసగి యానతి తొలుత
అన్యధా చేసెనా అవల నెన్నడు గాని?
కనికర మ్ముదయింప కారణం బీనాడు
కలిగెనా ఆకస్మికమ్ముగా నేదేని?

ప్ర తీ హా రి

కాలము గడచిన కొలదిని
కరగ వచ్చు ప్రభుని మనసు.
దర్శన మొసగిన పిమ్మట
దయసైతము కలుగవచ్చు.
దయకును దండనమునకును
ధరణీధవులు సమర్థులు.

మ హా మా త్యు డు

పురుషోత్తమదేవ మహా
భూమీపతి యద్వితీయ
చండశాసనుం, డానతి
జనులకు సుగ్రీవాజ్ఞయె.
కాంచీనాయకులు తిర
స్కారము చూపించినార
లస్మత్ప్రభునకు; కావున
ఆగ్రహించినాడు రేడు.

రూ పాం బి క

ఒక మాట మాత్రాన

కుత్సలేశ్వరు డింత

కాతన్య మూన దగునా

ఎం దై న

కార్య మిట్టిది కంటిమా!

మాట అన్నందుకే

మారాజ్యము జయించి

సాధించి వచ్చె గాదా

ఇక నై న

శపథమ్ము విడువ రాదా!

మాతండ్రి తన నేమొ

మాట అన్నా డనుచు

నను బట్టుకొని తెచ్చునా!

ఇది మీరు

న్యాయ మనుకొన వచ్చునా!

మ హా మా త్యు డు

ప్రభువు కఠినుడు కాడు, పరమకారుణికుండు,

సరసుండు, శరణన్న శత్రువున్ క్షమించు

చండశాసను డయ్య శత్రుభీకరు డయ్య.

మనుజనాయకు లెల్ల మాటపట్టింపుచే

ఎంత లెంతలా చేతు: రిది క్షత్రియులరీతి.

ఉత్తమ క్షత్రియుం డుత్కలేశ్వరుడు నీ
మీది ప్రేముడిచేత మీతండ్రి నర్థింప
తోడనే యతడు సంతోషపూర్వకముగా
నిను సమర్పించి పాణి గ్రహణోత్సవం
బొనరింప వలె ననుట యుక్త మానా కాద?

నీతండ్రి అటు చేయనేర కుత్కలేశనేత
క్షత్రియుండే యయ్యు సమార్జకుం డనియు
తన కులము స్వచ్ఛ మని తనయ నీయ నటంచు
అవహేళనము చేయు టనుచితం బన వేమి?

రూ పాం బి క

సమార్జకుం డనుట చాలదోషమె కాన
అన్నదానికి ఫలిత మనుభవించెను కాద
మా తండ్రి !

జనకు మాటకు తనూజాత నిటు శిక్షింప
మీవంటి సజ్జనుల్ మెచ్చుకో దగినదా
సెల విండు

మ హా మా త్యు డు

పితరుల మాటకు బిడ్డలు బాధలు
పడుదురు తల్లీ, ప్రపంచకములూ!

అందులకే మాయవనీ ధవు డనె
 సమ్మార్జకునకె జాయ వగుదు వని.
 ఇది న్యాయం బని యెవ్వ రనరు; మరి
 జనపతి మాత్రము చండశాసనుడు!

రూ పాంబిక

తనయెడ భక్తియు తాత్పర్యము గల
 అబలమీదనా ఆగ్రహ మూనుట!
 నిజముగ నాపై నెనరే యాదిని.
 ఉత్కలేశ్వరున కున్న పక్షమున
 కై వస మగు మా కాంచీపురిలో
 పెండ్లి యాడడా పేరిమితో నను?

మ హా మా త్మ్యు డు

ఉండెను తల్లి, ఉత్కలేశునకు
 నీపై ప్రేమిడి నిండుగ నాదిని.
 సౌందర్యంబును సద్గుణ వర్ణన
 మాలకించి రే డనురక్తుం డయి
 నిన్ను గూర్చియే, నిరతము నాతో
 సంభాషించెను చాల దినములు.

రూ పాంబిక

అంత ప్రేమ మంతలోనె
 అంతరించి పోయె నెట్లు!

అనురాగము కన్న నృపతి
కభిమానము ముఖ్య మాయె!

ప్ర తీ హ రి

ప్రభుపాదంబులపై బడి
ప్రార్థించిన లాభ మేమొ.
మనసు కరగదా రేనికి
మానినీ దైన్యమునకు?

రూ పా ం బి క

కనికరమున నృపతి నన్ను
కన్నియగా విడుచునేని
ఏకామ్రేశ్వరు గొలుచుచు
ఈజన్మము గడపుదాస!

మ హా మా త్మ్య డు

త్వరలో అన్నాడు, కాని
తప్పదు రాజాజ్ఞ తల్లి!
నీ వెరుగవు రే డెంతటి
నిశ్చలుండో మాటపట్ల!

రూ పా ం బి క

కన్యగా జన్మమ్ము గడప వీలే లేద!
సమార్థకున కేను జాయ కావలయునా!

అక్కటకటా! ఎంత అన్యాయ మన్యాయ
మాతృహత్యకు గూడ ఆయుధము లేదాయె!
కంచి కామాక్షమ్మ, కరుణించదా నన్ను!
ఏకామ్రనాథునకు ఏమి దయ కలుగదా!
కైలాసనాథునకు కారుణ్యమే లేద!
కాంచీకుమారి కీగతి పట్టు వలసినద!

మ హా మా త్యు డు

ఏడ్వ కమ్మా! ఇప్పు డేమి చేయుదు నేను?
మఃఖ మెరుగుదు; నాకు దుహి లున్నా రమ్మ!
ప్రభు వుంచినాడు నీ పరిణయము కావించు
ప్రబలబాధ్యతను నాపైన రాజకుమారి!

రూ పాం బి క

ఈయాపద నుండి నన్ను

ఎట్టులైన రక్షింపుడు!

తండ్రి, ఈదీనురాలి

తనయగా భావింపుడు!

ప్రణమిల్లితి తావకీన

పాదాంభోరుహములపై.

అభయ మిచ్చువరకు తండ్రి,

అడుగులు విడువంజాలను!

బ్రాహ్మణశ్రేణులు, లఙ్కల

ప్రజ్ఞలు మీకరగతములు.

కనికర ముదయించిన నను
కాపాడుట సుకరం బగు.

ఆలోచించినచో నా
యాపద తప్పించుటకై
మహామాత్యు లైన మీకు
మార్గము దొరకక పోవునె!

దుర్గతి అదృష్టవశమున
తొలగిపోవునేని నేను
ఆమరణము మీకృతజ్ఞు
రాలనుగా నుందు తండ్రీ!

రక్షింపుడు, రక్షింపుడు
రాజకుమారిక అయ్యో
సమార్థకునకు నేగతి
జాయగ జీవింపగలదు!

మ హా మా త్యు డు

ఏడవ కమ్మా, ఏడవకు!
పెద్దభారమే పెట్టితి వమ్మా!
కానీ చూతము కాగల దేదో.
ఉర్వీపతి పురుషోత్తమదేవుడు
కఠినమానసుడు కాడు కుమారీ!
అదే ధైర్యంబున కాధారం బగు.

దుస్సాధమే యైన తోచుచున్నది యొకటి.
 నీకు ద్వేషము లేదు నృపునియెడ నని యెంతు.
 శీఘ్రకాలములోనె శ్రీమజ్జగన్నాథు
 కారుణ్యమున నీకు కల్యాణ మగు గాక!

ద్వితీయ రంగము

శ్రీ పురుషోత్తమ దేవమహారాజ జగన్నాథమందిర
 పాంగణమును సమ్మార్జనితో ఊడ్చుచుండును.

మ హా మా త్యు డు

మహాప్రభూ, జయము, జయము!

పు రు షో త్త మ దే వు డు

మహామాత్య, వందనమ్ము!

మ హా మా త్యు డు

స్వామిసేవయందు ప్రభువు
 చాల మగ్ను లయినవారు.

పు రు షో త్త మ దే వు డు

ఎల్లవారు సేవకులే ఈమహాప్రభునిమోల!
 గౌడకో కళింగమునకొ కాంచికో ఉత్కళముకొ
 స్వల్పభాగములకు ప్రభులు చాలమంది కలరు, కాని

సకలలోకములకు ప్రభువు
జగన్నాథదేవు డొకడే!

మ హా మా త్మ్య డు
తమకు గల్గుభావ మితర
ధరణిపతుల కుండునేని
ఈలోకము స్వర్గముగా
ఎన్నఁడో మారియుండు!

పు రు షో త్త మ దే వు డు
స్వామిసేవలోన ఎంత
సౌఖ్య మున్న! దీధరణీ
పాలనమ్మువలన నాకు
ప్రతిదినమ్ము జగన్నాథ
దేవ కైంకర్యమునకు
తెరపి లేదు మహామాత్య!

మ హా మా త్మ్య డు
నడచు ధర్మదేవత తన
నాలుగుపాదాలతోడ
ఈయుత్కలరాష్ట్రమందు
ఏలికగా నుండ తమరు!

పు రు షో త్త మ దే వు డు
పరశురామాదిమహా
బ్రాహ్మణవీరులు పూర్వము

పృథివి యెల్ల గెలిచి, మట్టి
 పెళ్ళవోలె, నిర్మములై
 దాన మిచ్చి, ముదముతోడ
 తపమున కై వెడలినారు!
 ఈకలికాలప్రభావ
 మేమి చెప్ప! ఇంచు కంత
 మహి నేలెడిరాజు లెంతో
 మదించి వర్తింతు రవ్వర!

మ హా మా త్మ్య డు

కావుననే రాజరులు
 కావలె ధరణీకాంతులు.

పు రు షో త్త మ దే వు డు

ఏడాదికి నొక్కనాడు
 ఈసీలాచలతీర్థ
 ప్రభు జగన్నాథాలయ
 పొంగణ పవిత్ర భూమిని
 గొప్ప లుజ్జగించి అన్ని
 కులములవా రఖిలమ్మున్
 జగన్నాథ మన్న మహా
 సరససూక్తి కనుగుణముగ
 ప్రసాదంబు స్వీకరించి
 పవిత్రు లగుచున్నవారు!

ఇంచుక వివరింపు డెవ్వ రీకన్య.

మ హా మా త్యు డు

కాంచీకుమారి యీకన్యాలలామ,
ముత్త లేశ్వర సేవ నోద్రిక్తహృదయ.

పు రు షో త్త మ దే పు డు

వెనుకటి మాయాజ్ఞ ప్రికి
విపరీతముగా మీరలు
చేయదలచినారు : మిగుల
చిత్రముగా నున్న దార్య!

ఈమెను సమార్జకునకు
ఇచ్చి వివాహము చేయగ
వెనుక నాజ్ఞ యిచ్చినాము:
విస్మరించినారో దాని!

మ హా మా త్యు డు

మహాప్రభూ, తమయానతి
మరవగ నెవ్వారి తరము!
ప్రభువాక్య మ్మక్షరశః
పాలింపగ వచ్చినాను.

అధిపశ్రేష్ఠులు తప్పరు
ఆడిన వాక్యం బెన్నడు.

పురుషోత్తమ దేవుడు

అధిపతి యిచ్చిన యానతి
నన్యథా చేయరాదు.

మ హా మా త్మ్య డు

చి త్తము! కావున దేవర
స్వీకరించి తీరవలయు
కాంచీ రాజకుమారిని
కాపాడుకొన ప్రతిజ్ఞ.

స్వర్ణదండ మండిత మా
సమ్మార్జనితో దేవర
స్వామి యూషిగంబు సేయు
సమయము కాదా యియ్యది!

పు రు షోత్త మ దే వు డు

[తేరిపార జూచి మందహాసముతో చేతులు జోడించి]

మహనీయము భూదేవా
మాత్యబుద్ధి కౌశలంబు!

మ హా మా త్మ్య డు

మహాప్రభువు సరసహృదియె
మహనీయము మహనీయము!

పురుషోత్తమ దేవుడు

కాంచీ రాజకుమారిని
గౌరవముతో సువర్ణ
పల్యంకిక గొనిపోవుడు
ప్రాసాదమునకు వేగమె.

[హర్ష ధ్వనులు]
మహామాత్యుడు

శ్రీ పురుషోత్తమ దేవ
క్షీతిపాలాగ్రణికి జయము!
జగన్నాథ మహాస్వామికి
జయము జయము జయము జయము!

భా మ తి

భా మ తి

కవివరేణ్యులు మీయశోగానములను
నవ్యపదబంధముల జేయునాడు గాని
అఖిలశాస్త్రవిశారదు లైనవారె
వేసి మీకడ జదివెనునాడు గాని,

మాన్యభావముతో, బహుమతులతోడ
నరపతులు మిమ్ము దర్శించునాడు గాని
కలుగనే లేదు సంతోషగరిమ మీకు:
ఇప్పు డింత హస్తోత్కర్ష మేల సాధ?

వాచస్పతి మిశ్రుడు

అర్థఘటికక్రింద నవసితం బైనది
బ్రహ్మసూత్రములకు భాష్యవివృతి.
పరమపురుషుకృపను ప్రారీక్షితగ్రంథ
మంతరాయరహితమై చెలంగె.

ప్రణతి సూత్రకార బాదరాయణమహాని
చంద్రు దివ్యపాదజలజములకు;
చేతు వందనంబు శ్రీశంకరాచార్య
వయ్య దివ్యపాద వసజములకు;

అధిక భక్తితోడ వ్యాఖ్యానకర్త తా
యతులచరణములకు నతు లొనర్తు;
బ్రహ్మవాదు లైనపండితోత్తములను
సమ్మదంబుతోడ సంస్తుతింతు.

బ్రహ్మవిద్యకన్న పరవిద్య యున్నదే
సకలదుఃఖతరణసాధనంబు !

నేను వివృతి మిగుల నిష్పక్షబుద్ధితో
జేసినాను పరమశివునికృపను.

భామతి

మీరు దర్శనవాఖ్యలమీద మున్ను
విశేషముగ వ్రాసినట్టియావివృతు లెల్ల
సంస్తుతింపరె తత్తదాచార్యవరులు
తమతమమతానుసారముల్ తధ్య మనుచు.

వాచస్పతి

విమలశాస్త్రదృష్టి విద్యజ్ఞనంబుల
వెలయజేయుబుద్ధి వివృతు లేను
ముప్పదేండ్లనాడు మొదలిడి యీనాటి
వరకు నేకనియతి వ్రాసినాడ.

అఖిలదర్శనంబు లవలోడనముచేయ
శాస్త్రహృదయలబ్ధి సంఘటిల్లె.

గ్రంథరచన చేయుకాంక్ష యీనాటితో
సఫల మయ్యె; కృతులు చాలు నింక.

విహితకృత్యమలను విధివిధానముగా
సలుపుచున్నవాడ శ్రద్ధ బూని.
శాంతితోడ నింక సకలము త్యజించి
ప్రవ్రజింతు నేని పరమశుభము.

భామతి

సకల మవగత మశామహాశయులు మీరు,
అజ్ఞురాలను నేను: సాహసము బూని
భర్తృభాషణమున కిట్లు ప్రతివచనము
నిచ్చుచున్నందులకు క్షమింప దగును.

విధివిధానముగా మీరు విహితకర్మ
లాచరించుచు నున్నట్లు లనుటచేత,
ఉండు గార్హస్థ్యవిధులలో నొక్కకొరత
చేసినా రని దృఢముగా చెప్పగలను.

గురుకులపరిశ్రమమున కొన్నియేండ్లు,
ప్రవచనమున కొన్నియబ్దములు, గ్రంథ
రచనతోడను కొన్నివర్షములు గడచె:
వెడలె మీకాల మంతయు విద్యలోనె.

శాస్త్రములయందు వ్యసనము సముచితమై
కొంతవర; కైన నింతటిఘోర మెరుగ!

ప్రబలవిద్యాపిశాచి ప్రప్రధమమందె
అతితరమ్ముగ మిమ్ముల నాక్రమించె!

ఏమి భుజించుచుందురో ఎరుక లేదు,
ఏమి ధరించుచుందురో ఎరుక లేదు,
ఈతపస్వినిగతి యేమో ఎరుక లేదు,
ఏమి విద్యాప్రభావమో ఇది మహాత్మ!

కాల మంతయు విద్యల గడపినారు,
కలుగనే లేదు సంతానకాంక్ష మీకు.
భార్యయనుమతి లేకుండ ప్రవ్రజింప
దలచు టెట్టిది యనపత్యధర్మవేత్త!

వాచస్పతి

బాష్పమోచనంబు బలహీనతాచిహ్న,
మింత బేల వనుచు నెంచనైతి.
ఈషణమ్ము విడువు మిక్లనైనః సంతాన
ముదయ మొందకున్న కొడువ లేదు.

భామతి

చాలు లెండు, మీకు సంతానవాంఛయే
లేదు మానసమున లేశమైన!
ఆడుదాని కుండ దంతవైరాగ్యంబు :
వంధ్య నన్నమాట వాస్తవంబు.

వాచస్పతి

పుత్రసంతానకామంబు పొడమ లేదు
పూర్వ మెన్నండు; గతమును పోవనిమ్ము.
ఇప్పుడైన ప్రయోజన మేమి యుండు?
ఉభయులకుగూడ యశావన ముడిగిపోయె.

నీవు సహధర్మచారిణీ, నిశ్చయముగ
ఉత్తమపతివ్రతవు: లెక్క- కొక్కనాడు
గాని యించుక లోపమ్ము కలుగకుండ
శ్రద్ధతో నాకు శుశ్రూష సలిపినావు.

ధీరురాలవు, తక్కిన స్త్రీల కట్లు
వస్తుసంతతిపై నీకు వాంఛ లేదు.
తగునె యంతటివెరి సంతతి యనంగ?
కొడుకు లున్నంతమాత్రాన గొప్ప యేమి?

భామతి

గొప్ప కాక యేమి! కొడుకులు జనియించి
మిగుల యోగ్యులగుచు మెలగునపుడు
ఇంత దొడ్డుసుతుల నేతల్లి కన్నదో
యనుచు లోకు లామె నభినుతించు).

వాచస్పతి

యశమె భవదీయవాంఛిత మైనయెడల,
నిలుచు విశ్వజనీనమై నీప్రతిష్ఠ.

ఈదినమ్మున నే ముగించి నట్టి
వివృతి నీపేర లోకాన వెలయ జేతు.

భామతి

నాకు కీర్తి వలదు! నలువురినోళ్లలో
బడగనీక నన్ను బ్రదుకనిండు!
ఒరులనోట బడక యుష్మత్పదాంబుజ
సేవ జేయుచున్న శ్రేయ మొదవు.

వాచస్పతి

నాకృతికి పూజ్య మైననీనామధేయ
ముంచినాడను; లోకమం దొప్పు గాక
భామతివ్యాఖ్య మిశ్రునిభార్యపేర
సకలవేదాంతవాదులు సన్నుతింప!

తో పా ము ద్ర

౧

ఏమి విపరీత మిది! ఎంతతడ వైనన్
మోము పయి కెత్త రొకమూర్తమును నాథా!
ఈ మెయిని మానము నహించి పెనుచింత
న్నామనమునం నిటులు నాట దగు నొక్కో!

౨

స్వామి, దయరాదు! తమనన్నిధిని నేనీ
యామమును బుచ్చితి మహాతురతతోడన్.
కామము నహించు నిజకాంత నెడసేయ
న్నేమ మగునేని కమనిష్ఠురము నాథా!

౩

చేయుచును మీచరణసేవ యొకనాడున్
బాయక భవత్సనిధభాగము మదీయ
ప్రాయమును బుచ్చితిని. భార్య ననురక్తన్
న్యాయ మగునే యిటులు నాథ, నిరసింపన్!

౪

నామమున భార్య నయినాను, గణియింపన్
కామితము దీరి బహుకాలము గతించెన్!

ఏ మనగ వచ్చు కలనేని నిజకాంతా
క్షేమ సుఖముల్ తలపు సేయని మహాత్మున్ !

౫

భంగ మగు నిష్ఠ నిజపత్ని మృదుదేహా
లింగనము సేయనెడ! లేశ మయినన్ స్వీ
యాంగనల నిండుహృదయంబులను భేదిం
పంగ ఘటియిల్ల దట పాపము మహాత్మా!

౬

నేను విడువం దగదె నిష్ఠరత న్నావై,
అడు దని చిన్న దని యైన కృపతోడన్!
వీడ విడనాడి కడు వెర్రి యై యెంతో
వేడు కొనుకాంత గను విచ్చి కనరాదో!

౭

జవ్వనము పూర్ణముగ జారుటకు మున్నే
యివ్వీధిని మీరు త్యజించి యిహసౌఖ్యా,
లెవ్వీయె తపస్సు లని యెల్లపుడు నన్నున్
దవ్వలనె నిల్పితిరి: ధర్మమె మహాత్మా!

౮

మీర లొనరించునవి మేము గ్రహింప
న్నేరుతుమె! మీ ఋషులు నిశ్చలమనస్కుల్.
క్రూర మగు గాక తమకోరికయె యెట్లో
తీరుచుకొనం గలుగు ధీరులు మునీంద్రా!

లోపా ముద్ర

౯

ఏలనో భవాదృశుల కీజగముపై ను
ద్వేలము విరక్తి యని విశ్రుతము. మాకో
చాలదు గ్రహించుటకు శక్తి లవ మైనన్
వేలుపు జగముపయి వెర్రి మునిచంద్రా!

౧౦


ఒక్కవిపరీతగుణ మున్న యది మీలో
నక్కజము గొల్పు! నిఖిలార్థులకు పుత్రుల్
పెక్కు రుదయించునెడ ప్రీతి యధికం, బా
దిక్కునను లేదు తమ దృష్టి మునిమాళీ!

౧౧

సంతసము, విప్పితిరి చక్షువులు నాథా!
స్వాంత మెటులో కరగుచాయ పొడకట్టెన్.
వింతగను నిల్పితిరి వీక్షణము పాదా
క్రాంతసతిపై న బహుకాలమున, కాహా!

౧౨

మోడతే నిజవిభో ర్వదనాబ్జం
వీక్ష్య మందహాసితం కులకాంతా
ప్రాణనాథ పరిరంభణహర్షా
జ్ఞాయమాన పులకాంచిత దేహా!



విషయానుక్రమణిక

దిన్య లోచనాలు	౫
శిష్యురాలు	౧౦
ప్రభు తీర్థము	౧౬
దీపారాధన	౨౫
ప్రతాప కుమారి	౩౬
పలిత కేశము	౪౧
ప్రభు వాక్యము	౫౩
భామి	౬౯
లోపాముద్ర	౭౫

సం పా ద కీ య ము

పవిత్రహృదయులు శ్రీ తల్లావజ్ఞుల శివ శంకర శాస్త్రి
గారు మాకు చిరకాలమిత్రులు. నవ్యాంధ్రసాహిత్య
లతకు దోహదము కల్పించినవారిలో వీరు ప్రముఖు లని
తెలియని తెలుగువారుండరు. వీరిరచనలు మాసాహిత్య
లతా గ్రంథమాలయందు ప్రచురింప వలె ననెడి కుతూ
హలము మాకు చాలకాలమునుండియు కలదు. నేటి
కట్టి సదవకాశము లభించినందులకు సంతసించుచు
న్నాము. ఆశీర్వాదపూర్వకముగా తమరచనలను
మాగ్రంథమాలలో ప్రచురించుట కొనంగిన శాస్త్రి
గారికి మాకృతజ్ఞత. సిద్ధహస్తు లగు ఈ కవిశేఖరులరచనలు
చదివి మాపాఠకు లానందింతురు గాక!

కర్లపాలెం కృష్ణ రావు